

## نیکیاں ضائع کرنے والے کام

ڈاکٹر عائشہ یوسف<sup>○</sup>

ہماری زندگی میں ایسے بہت سے کاموں کی مثالیں ہیں کہ جھین کرنے یا انجام دینے والے کو گمان ہوتا ہے کہ وہ اللہ کی رضا اور آخرت کے اجر کے لیے کر رہا ہے، لیکن درحقیقت اس کی نیت کچھ اور ہوتی ہے۔  
بظاہر نیکی مگر نیت کی خرابی

انفاق ضائع ہو جاتا ہے (ابطال)، اگر اس کے بعد احسان جتایا جائے یا تکلیف دی جائے یا دکھاوے کے لیے کیا جائے۔ اور اس کے لیے چنان پرسے مٹی ہٹنے کی مثال دی گئی ہے۔ ایسے لوگ اپنے نزد یک خیرات کر کے جو نیکی کرتے ہیں، اس سے کچھ بھی ان کے ہاتھ نہیں آتا۔ (البقرۃ: ۲۶۳)

اعمال دنیا ہی کی نیت سے کیے جائیں تو بڑھاپے میں باعث یا آمدی کا واحد ذریعہ ختم ہو جانے کی مثال دی گئی ہے۔ (البقرۃ: ۲۶۶)

مَا كَانَ لِّ الْمُشْرِكِينَ أَنْ يَعْمَرُوا مَسَاجِدَ اللَّهِ شَهِيدِينَ عَلَيْ أَنفُسِهِمْ بِالْكُفْرِ مَأْوَى إِلَيْكَ حَيْطَثُ أَعْمَالُهُمْ وَ فِي النَّارِ هُمْ خَلُدُونَ ۝ (التوبہ: ۱۷) مشرکین کا یہ کام نہیں ہے کہ وہ اللہ کی مسجدوں کے مجاور و خادم بنیں درآں حالیکہ اپنے اوپر وہ خود کفر کی شہادت دے رہے ہیں۔ ان کے تو سارے اعمال ضائع ہو گئے اور جہنم میں انھیں ہمیشہ رہنا ہے۔

اس آیت میں اصل میں تو کافروں مشرک کا ذکر ہے لیکن مسلم کو بھی ہوشیار رہنا چاہیے کہ

○ کراچی

ماہنامہ عالمی ترجمان القرآن، جون ۲۰۱۸ء

”مسجد حرام کی دیکھ بھال، جیسی نیکی بھی ضائع ہو سکتی ہے، اور اس کے بعد والی آیت کے مطابق حاججوں کو پانی پلانا“ بھی۔

حدیثِ نبویؐ سے معلوم ہوتا ہے کہ شہید، عالم اور سخنی کو جہنم میں ڈال گیا کیوں کہ یہ دکھاوے کے لیے عمل کرتے تھے۔ اس طرح جان کی قربانی، حصول علم، صدقہ کیا ہوا مال ضائع ہو سکتے ہیں۔ (نسائی، عن ابی ہریرہؓ)

نماز کو ورزش، روزے کو خواراک کنٹروں کرنے کا منصوبہ، اور جج کو سیاحت کی نیت سے کرنے سے یہ عبادتیں بے معنی ہو سکتی ہیں۔ اچھے کام میں نیت بھی اچھی رکھنا ضروری ہے، یعنی صرف اللہ کی خوش نودی اور آخرت کا اجر۔

### نیکیاں جن کے آداب کو ملحوظ نہ کھا جائے

ایسی نیکیاں جن کو صحیح طریقے سے ادا نہ کیا گیا ہو، قول نہ ہوں گی، خواہ ظاہری طریقے میں نقص ہو یاد کی کیفیت میں کمی ہو۔ ظاہری طریقے میں نقص کی ایک مثال یہ ہے کہ بنیادی شرائط پوری نہ کی گئی ہوں، مثلاً طہارت کے بغیر نماز ادا کی جائے، یا روزہ، نجج اور دیگر عبادات جن کے ارکان و شرائط عملانے الگ سے جمع بھی کر دیے ہیں، وہ ان کا خیال رکھے بغیر کیے جائیں۔ یہ علم کی کمی کو ظاہر کرتے ہیں، جو ایک مومن کے لیے صحیح نہیں۔ علم کی کمی میں مغذور ہونے کو شاید اللہ تعالیٰ معاف کر دے، لیکن بلاعذر علم ہی نہ ہونا، مومن کی شان سے مناسب نہیں رکھتا۔

دل کی کیفیت میں کمی کی صورت یہ ہے کہ نیکیوں کو بے دلی یا سستی سے کیا جائے، یا زبردستی سمجھ کر کیا جائے، یا نیکیوں کے دوران کوئی کیفیت موجود ہی نہ ہو۔ جیسا کہ ہم دیکھتے ہیں کہ سورہ ماعون میں بے نمازوں کے لیے نہیں، بلکہ بعض نمازوں کے لیے بھی تباہی کی وعید ہے۔ سورہ نساء (آیت ۱۲۲) نماز کے لیے کسماتے ہوئے اور دکھانے کے لیے اٹھنے کا تذکرہ ہے۔ اس نماز کی جزانیں جس میں آدمی رکوع و بجود میں پیٹھ سیدھی نہ کرے۔ (ابن ماجہ، ابو مسعود)

حضرت ابو ہریرہؓ سے روایت ہے کہ ایک شخص ساٹھ سال تک نماز پڑھتا ہے، مگر اس کی ایک نماز بھی قبول نہیں ہوتی۔ پوچھا گیا وہ کیسے؟ انہوں نے کہا: کیوں کہ نہ وہ رکوع پورا کرتا ہے اور نہ بجود، نہ قیام پورا کرتا ہے اور نہ اس کی نماز میں خشوع ہوتا ہے۔

حضرت عمرؓ نے فرمایا: ”ایک شخص اسلام میں بوڑھا ہو گیا اور ایک رکعت بھی اس نے اللہ کے لیے کمل نہیں پڑھی“۔ پوچھا گیا: کیسے یا امیر المؤمنین؟“ فرمایا: ”اس نے اپنا رکوع پورا کیا اور نہ سجود“۔ امام احمد بن حنبلؓ نے فرمایا: ”انسانوں پر ایک زمانہ ایسا آئے گا کہ وہ نماز پڑھ رہے ہوں گے، لیکن وہ نماز نہیں ہوگی“۔

جنید بغدادیؓ کا ایک واقعہ کتب میں لکھا ہے، جس میں وہ ایک واپس آنے والے حاج سے مناسکِ حج کے ساتھ کچھ کیفیات کے متعلق پوچھتے ہیں۔ جب وہ فتحی میں جواب دیتا ہے، تو وہ اسے حج دوبارہ کرنے کا مشورہ دیتے ہیں۔

کپڑے پہن کر عریاں رہنے والیوں کے لیے وعید ہے۔ اسی طرح خواتین کے ایسے عباۓ جو ظاہری چمک و رنگ اور چستی سے مزید کشش کا باعث ہوں، بے مقصد اور لا یعنی پہنادا ہیں۔ مہمان نوازی کر کے، مہمان کے جانے کے بعد اس پر تقدیم و مذاق، مہمان کی تکریم کی فتحی ہے۔

○ نیکی کرنے کا طریقہ بھی صحیح رکھنا چاہیے اور اس کے لیے علم حاصل کرنا چاہیے۔

○ نیکی کے دوران اس کے آداب اور دل کی کیفیات کا خیال رکھنا چاہیے۔ پوری رضامندی اور خوشی کے ساتھ نیکی کرنا چاہیے۔

○ نیکی کرتے ہوئے ڈرتے رہنا چاہیے، کیوں کہ مومنوں کو عمل قبول نہ ہونے کا ذرر رہتا ہے اور خیلت مومنوں کی کیفیت ہے۔ سورہ انبیاء (آیت ۹۰) میں نیکیوں کی دوڑ و ہوپ کے ساتھ خوف کا بھی ذکر ہے۔ رسول کریمؐ کو بھی اپنے عمل سے نہیں، اللہ کے فضل اور رحمت سے ہی جنت میں جانے کی امید تھی (بخاری، ابو ہریرہ)

○ نیکی کے بعد اس کی قبولیت کی دعا کرنی چاہیے، خواہ وہ نماز ہو، کوئی انفاق ہو، دین کے لیے نکلتا اور چلتا ہو، یا کسی بندے سے معاملہ ہو۔

نَّبِيٌّ أَكْرَمٌ جَبْ نَمَازُ فَجْرٍ مِّنْ سَلَامٍ پَصِيرٌ تَّوِيدُ دُعَاءٍ پُرِّحَتٌ: الْلَّهُمَّ إِنِّي أَسْأَلُكَ رِزْقًا طَيِّبًا وَ عِلْمًا نَافِعًا وَ عَمَلاً مُنْقَبَّلًا، اَللّٰهُمَّ مِنْ تَجْهِيْسٍ سَوَالَ كَرَّتَاهُوْلَ پَاكِيْزَه رُوزِيْ، نَفْعٌ بِجُنْشِ عِلْمٍ اُوْرَ قَوْلُ ہوْنَے والے عمل کا (ابن ماجہ، اُم سلمہ)۔ حضرت ابراہیمؑ نے خانہ کعبہ کی تعمیر کے وقت دُعا کی تھی: رَبَّنَا تَقَبَّلْ مِنَّا طَ (البقری: ۲۵۷) ”اے ہمارے رب، ہم سے یہ خدمت قبول فرمائے۔“

علماء کچھ دعاوں میں سمجھی مذکورہ مانگی ہے، یعنی ایسی کوشش جس کی قدردانی کی گئی ہو۔

### نیکیاں بر بالکر نے والے اعمال

نیکیاں تو اپنی جگہ صحیح ہوں، لیکن ان کے ساتھ یا ان کے بعد کوئی ایسا کام کیا جائے کہ وہ ضائع ہو جائیں۔ ان کی مثال دنیوی امتحانوں کی منفی پیمائش (negative marking) سے دی جاسکتی ہے۔ جن میں غلط جوابات کے نمبر، صفر نہیں بلکہ منفی ہوتے ہیں، جو صحیح جوابات کے نمبر بھی کاٹ لیتے ہیں۔ یہ برا یا جو قرآن و حدیث سے معلوم ہوتی ہیں، وہ یہ ہیں:

- نبی کے احترام میں کمی: نبی صلی اللہ علیہ وسلم کے احترام میں کمی دراصل اللہ کے احترام میں کمی اور باطن میں تقویٰ نہ ہونے کی علامت ہے:

يَأَيُّهَا الَّذِينَ آمَنُوا لَا تَرْفَعُوا أَصْوَاتُكُمْ فَوْقَ صَوْتِ النَّبِيِّ وَلَا تَجْهَرُوا إِلَيْهِ

بِالْقُولِ كَجَهْرٍ بَعْضُكُمْ لِيَعْضِي أَنْ تَحْبَطَ أَعْمَالُكُمْ وَإِنْتُمْ لَا تَشْعُرُونَ ۝

(الحجرات ۹:۲۳) اے لوگو جو ایمان لائے ہو! اپنی آواز نبی کی آواز سے بلند نہ کرو،

اور نہ نبی کے ساتھ اوپھی آواز سے بات کرو جس طرح تم آپس میں ایک دوسرے سے کرتے ہو، کہیں ایسا نہ ہو کہ تمہارا کیا کرایا سب غارت ہو جائے اور تھیں خبر بھی نہ ہو۔

- نبی کے احترام میں کمی: سورہ مائدہ میں ارشاد فرمایا:

فَتَرَى الَّذِينَ فِي قُلُوبِهِمْ مَرَضٌ يُسَارِ عُوْنَ فِيهِمْ بَقْوُلُونَ نَحْشِي أَنْ ثُصِيبَنَا

دَأْبِرَةً مَ فَعَسَى اللَّهُ أَنْ يَأْتِيَ بِالْفَتْحِ أَوْ أَمْرٍ مِنْ عِنْدِهِ فَيُصْبِحُوا عَلَيْ مَا آسَرُوا

فِي أَنفُسِهِمْ نِدْمِيْنَ ۝ وَيَقُولُ الَّذِينَ آمَنُوا أَهُلَّا لِلَّدِيْنَ أَفْسَمُوا بِاللَّهِ جَهَدَ

أَيْمَانِهِمْ لَأَنَّهُمْ لَمَعَكُمْ مَ حَبَطَتْ أَعْمَالُهُمْ فَاصْبَحُوا أَخْسِرِيْنَ ۝ (المائدہ

۵۲:۵-۵۳:۵) تم دیکھتے ہو کہ جن کے دلوں میں نفاق کی بیماری ہے وہ انھی میں

دُوڑ دھوپ کرتے پھرتے ہیں۔ کہتے ہیں ”ہمیں ڈرگتا ہے کہ کہیں ہم کسی مصیبت کے

چکر میں نہ پہنچ جائیں“۔ مگر بعد نہیں کہ اللہ جب تمھیں فیصلہ کن فتح بخشنے گا یا اپنی

طرف سے کوئی اور بات ظاہر کرے گا تو یہ لوگ اپنے اس نفاق پر جسمے یہ دلوں میں

چھپائے ہوئے ہیں نادم ہوں گے۔ اور اس وقت اہل ایمان کہیں گے: ”کیا یہ وہی

لوگ ہیں جو اللہ کے نام سے کڑی کڑی قسمیں کھا کر بیتین دلاتے تھے کہ ہم تمھارے ساتھ ہیں؟“ ان کے سب اعمال ضائع ہو گئے اور آخر کار یہ ناکام و نامراد ہو کر رہے۔ یعنی جو کچھ انہوں نے اسلام کی پیروی میں کیا، نمازیں پڑھیں، روزے رکھے، زکوٰۃ دی، جہاد میں شریک ہوئے، قوانینِ اسلام کی اطاعت کی، یہ سب کچھ اس بنا پر ضائع ہو گیا کہ ان کے دلوں میں اسلام کے لیے خلوص نہ تھا اور وہ سب سے کٹ کر صرف ایک خدا کے ہو کر نہ رہ گئے تھے، بلکہ اپنی دنیا کی خاطر انہوں نے اپنے آپ کو خدا اور اس کے باغیوں کے درمیان آدھا آدھا بانٹ رکھا تھا۔ (تفہیم القرآن، سورہ مائدہ: ۵۳)

بنیادی طور پر اس کی وجہ بھی ہے کہ حق اور باطل دونوں سے تعلق رکھنا، نفاق ہی کی قسم ہے:

يَا أَيُّهَا الَّذِينَ آمَنُوا أَطِيعُوا اللَّهَ وَآطِيعُوا الرَّسُولَ وَلَا تُبْطِلُوا أَعْمَالَكُمْ

(محمد: ۳۳) اے لوگو جو ایمان لائے ہو! تم اللہ کی اطاعت کرو اور رسولؐ کی

اطاعت کرو اور اپنے اعمال کو بر بادنہ کرلو۔

اس آیت کے پس منظر کے طائف سے بھی، اللہ اور رسولؐ کی اطاعت کرنے کا مطلب یہ ہے کہ اس کشکش میں جان و مال نہ لگا کر، محنت نہ کر کے اپنے اعمال ضائع نہ کرو۔

حضرت کعبؓ بن مالک کے واقعے سے سبق ملتا ہے کہ وہ کسی بد نیتی کے بغیر صرف دنیوی مصروفیات کی وجہ سے حق و باطل کی کشکش میں حق کا ساتھ نہ دے سکے، تو ان کی پچھلی ساری عبادت گزاریاں اور قربانیاں خطرے میں پڑ گئی تھیں۔

● **بُرائی سے منع نہ کرنا، سمجھو توہے کر لینا:** سورہ اعراف میں اہل سبت کا ذکر ہے، جنہوں نے ہفتے کے دن مچھلیاں پکڑنے سے دوسروں کو منع نہ کیا، تو ان کی اپنی نیکیاں اکارت چلی گئیں۔ بستی پر عذاب کی ابتدائیک شخص سے کی جائے کیوں کہ اس نے بستی والوں کو برا بیوں سے منع نہیں کیا تھا۔ اس طرح اس شخص کی اپنی نیکیاں بھی ضائع ہو گئیں۔ (ترمذی، ابوکبر صدقیؓ)

بنی اسرائیل کے علمانے فاسقوں کو منع کرنے کے بجائے ان کے ساتھ کھانا بینا اور اٹھنا بیٹھنا شروع کر دیا تو ان پر بھی لعنت کی گئی۔ (ابوداؤد، ترمذی، عبداللہ بن مسعود)

● **فسق پر مبني رویہ: استطاعت کے باوجود بھرت نہ کرنا:** (النساء: ۹۷-۹۸)

فَلْ آتِهُوَا طَوْعًا أَوْ كَرْهًا لَّنْ يُنَقِّبَ مِنْكُمْ مِّنْكُمْ كُنْتُمْ قَوْمًا فُسِيقِينَ

(النوبہ: ۵۳) ان سے کہو ”تم اپنے مال خواہ راضی خوشی خرچ کرو یا پہ کراہت، بہر حال

وہ قبول نہ کیے جائیں گے۔ کیوں کہ تم فاسق لوگ ہو۔“

کبیرہ گناہ ڈھنائی سے کرنے سے کبھی کبھار کی گئی، یا چھوٹی نیکیوں کی قبولیت خطرے میں پڑ جاتی ہے۔

مسلم کی روایت کے مطابق، حرام مال کھانے اور پہنچنے والے کی دعا قبول نہیں ہوتی اگرچہ

وہ لمبا سفر کر کے، غبار آلوں بالوں میں، آسمان کی طرف ہاتھ اٹھا کر دعا مانگے۔ اسی طرح حرام کمائی سے اللہ کی راہ میں خرچ کیا جائے تو وہ قبول نہیں ہوتا۔

حضرت سعد بن ابی وقاصؓ سے روایت ہے، رسول اللہ صلی اللہ علیہ وسلم نے فرمایا: بنده جب ایک لمحہ حرام کا اپنے پیٹ میں ڈالتا ہے تو اللہ تعالیٰ چالیس دن تک اس کا عمل قول نہیں کرتا۔

حضرت ثوبانؓ سے روایت ہے کہ رسول اللہ صلی اللہ علیہ وسلم نے ارشاد فرمایا: میں اپنی امت میں سے یقینی طور پر ایسے لوگوں کو جانتا ہوں، جو قیامت والے دن اس حال میں آئیں گے کہ ان کے ساتھ تہامہ پہاڑ کے برادر نیکیاں ہوں گی، تو اللہ عزوجل ان نیکیوں کو دھول بنا دے گا۔

حضرت ثوبانؓ نے عرض کیا: اے اللہ کے رسول! ہمیں ان لوگوں کی نشانیاں بتائیے، ہمارے لیے ان لوگوں کا حال بیان فرمائیے، تاکہ ایسا نہ ہو کہ ہم انھیں جان نہ سکیں اور ان کے ساتھ ہو جائیں۔

رسول اللہ صلی اللہ علیہ وسلم نے ارشاد فرمایا: وہ لوگوں کے بھائی ہوں گے اور تم ان لوگوں کی نسل میں سے ہو گے، اور رات کی عبادات میں سے اسی طرح حصہ لیں گے جس طرح تم لوگ لیتے ہو۔ لیکن ان لوگوں کا معاملہ یہ ہو گا کہ جب وہ لوگ اللہ کی حرام کرده چیزوں اور کاموں کو تہائی میں پائیں گے تو انھیں استعمال کریں گے۔ (ابن ماجہ)

حضرت بُریدہؓ روایت کرتے ہیں کہ رسول اللہ صلی اللہ علیہ وسلم نے فرمایا: جس نے عصر کی نماز چھوڑی، اس کے عمل اکارت ہوئے (فقد حبط عمله)۔ (بخاری)

حضرت عبداللہ بن عمرؓ روایت کرتے ہیں کہ رسول اللہ صلی اللہ علیہ وسلم نے فرمایا: جس نے شراب پی، اللہ تعالیٰ چالیس دن تک اس کی نمازیں قبول نہیں کرتا۔ (لم یقبل اللہ)۔ (ترمذی)  
• اجتماعی معاملات میں بے احتیاطی: حضرت عبداللہ بن عمرؓ سے روایت ہے کہ

نبیؐ کو فتح ہوتی اور مال غنیمت حاصل ہوتا تو حضرت بلالؓ کو حکم دیتے تھے کہ لوگوں میں اعلان کریں کہ جس کے پاس جو کچھ ہے وہ لے آئے۔ لوگوں کے پاس جو مال غنیمت ہوتا، وہ اسے لے آتے۔ جب سب مال جمع ہو جاتا تو پھر رسول اللہؐ پہلے اس میں سے خمس الگ کرتے، پھر باقی مال کو تمام مجاہدین میں تقسیم فرمادیتے۔ ایک دفعہ مال غنیمت تقسیم ہو جانے کے بعد ایک آدمی بالوں کی ایک لگام لے آیا اور کہا کہ یہ لگام بھی ہم نے مال غنیمت میں پائی تھی۔ آپؐ نے فرمایا: تم نے بلال کا اعلان جو اس نے تین دفعہ کیا تھا، سننا تھا؟ اس نے جواب دیا: ہاں۔ آپؐ نے فرمایا: پھر بروقت کیوں نہ لے کر آئے؟ اس نے جواب دیا: بس دیر ہو گئی۔ آپؐ نے فرمایا: پھر تو اسے قیامت کے دن لے کر آنا، میں اب تم سے قول نہیں کر سکتا۔ (ابوداؤد)

حضرت معاذؓ سے روایت ہے کہ ہم نے نبی صلی اللہ علیہ وسلم کی ہمراہی میں ایک غزہ دیکیا۔ لوگوں نے جلد بازی میں دوسروں کے اترنے کی جگہوں میں تنگی پیدا کر دی اور آمد و رفت کے راستے بند کر دیے۔ جب آپؐ گوخر ملی تو آپؐ نے ایک منادی بھیجا کہ وہ لوگوں میں اعلان کرے کہ جو اترنے کی جگہوں میں تنگی پیدا کرے گا یا راستے بند کرے گا، اس کا جہاد اکارت۔ (ابوداؤد)

حضرت ابوالدرداءؓ سے روایت ہے، رسول اللہ صلی اللہ علیہ وسلم نے فرمایا: جس نے جزیہ کی زمین خریدی، اس نے اپنی بھرت کا عمل اکارت کر دیا، اور جس نے کسی کافر کی گردن سے ذلت کا طوق نکال کر اپنے گلے میں ڈال لیا، اس نے اسلام کی طرف اپنی پشت کر دی۔ (ابوداؤد)  
• معاملات میں راست نہ بونا: کسی کو گالی دینے، تہمت لگانے، قتل کرنے سے

انسان کے نماز، روزہ اور زکوٰۃ دوسرے انسان کو مل جاتے ہیں۔ (ترمذی عن ابو ہریرہ)

حضرت ابن عباسؓ سے روایت ہے کہ رسول اللہ صلی اللہ علیہ وسلم نے فرمایا: تمین شخص ایسے ہیں کہ ان کی نمازان کے سر سے ایک بالشت بھی اوپر نہیں اٹھتی۔ ایک وہ امام جس کو لوگ پسند نہیں کرتے۔ دوسرے، وہ عورت جس نے شب اس طرح گزاری کر اس کا شوہر اس سے ناراض ہو۔ اور تیسرے، دو بھائی جو آپؐ میں قطع تعلق کر لیں۔ (ابن ماجہ)

حضرت حدیفہؓ بیان کرتے ہیں کہ رسول اللہ صلی اللہ علیہ وسلم نے فرمایا:

کسی پاکباز عورت پر تہمت لگانے سے سوال کے عمل بر باد ہو جاتے ہیں۔

قرض واپس نہ کرنے سے شہید کا بھی جنت میں داخلہ رک جاتا ہے۔ (نسائی، محمد بن جحش<sup>ؓ</sup>)

حد نیکیوں کو ایسے کھا جاتا ہے جیسے آگ لکڑیوں کو۔ (ابن ماجہ)

مندرجہ بالا احادیث میں کلمہ کو مسلمانوں کا ہی ذکر ہے اور ضائع ہونے والی چیز ان کی نیکیاں ہیں۔ اسی لیے علماء نے تشریح کی ہے کہ کوئی گناہ ایسا ہے کہ اس سے کوئی مخصوص عمل ہی ضائع ہوتا ہے یا کسی مخصوص مدت کے لیے قبول نہیں ہوتا۔ اور کوئی گناہ ایسا ہے کہ اس کی شدت کے لحاظ سے نیکیاں بھی ضائع ہو سکتی ہیں۔ لیکن ان کا کوئی ضابطہ ہم طے نہیں کر سکتے۔ (ترجمان السنۃ، جلد دوم، مولانا بدر عالم میرٹھی)۔ البتہ یہ کہ گناہ کی شدت کے اضافے کے لحاظ سے احتیاط بھی اتنی ہی زیادہ ہونا چاہیے۔ ان سب پہلوؤں سے ایک مومن کو بھی مختار رہنا چاہیے۔

• ارتداد: پچھلی ساری عمر کی نیکیاں ختم ہونے کی ایک وجہ، ارتداد ہے۔ یہاں تک کہ فقہاء نے کہا ہے کہ مرتد اگر تجدید ایمان کر لے تو اس کے بعد نکاح کی بھی تجدید کرے اور حج و بارہ کرے:

وَمَنْ يَرْتَدِدْ مِنْكُمْ عَنِ الدِّينِ فَيَمْتُ وَهُوَ كَافِرٌ فَأُولَئِكَ حَبَطْتُ أَعْمَالُهُمْ فِي الدُّنْيَا وَالْآخِرَةِ ۝ وَأُولَئِكَ أَصْحَابُ النَّارِ ۝ هُمْ فِيهَا خَلُوْنَ (البقرہ: ۲۵: ۲۴)

تم میں سے جو کوئی اپنے دین سے پھرے گا اور کفر کی حالت میں جان دے گا، اس کے اعمال دنیا اور آخرت دونوں میں ضائع ہو جائیں گے۔ ایسے سب لوگ جہنمی ہیں اور ہمیشہ جہنم ہی میں رہیں گے۔

وَالْمُحْسَنُتُ مِنَ الْمُؤْمِنِتِ وَالْمُحْسَنُتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا أَتَيْتُمُوهُنَّ أُجُورَهُنَّ مُحْسِنِينَ عَيْرَ مُسْفِحِينَ وَلَا مُتَّخِذِي أَخْدَانٍ ۝ وَمَنْ يَكْفُرُ بِالْإِيمَانِ فَقَدْ حَبَطَ عَمَلُهُ ۝ وَهُوَ فِي الْآخِرَةِ مِنَ الْخَسِيرِينَ ۝ (المائدہ ۵: ۵)

(الماندہ ۵: ۵) اور محفوظ عورتیں بھی تمہارے لیے حلال ہیں خواہ وہ اہل ایمان کے گروہ سے ہوں یا ان قوموں میں سے جن کو تم سے پہلے کتاب دی گئی تھی بشرطیکہ تم ان کے مہرا دا کر کے نکاح میں ان کے محافظ بنو، نہ یہ کہ آزاد شہوت رانی کرنے لگو یا چوری چھپے آشنا یاں کرو۔ اور جو کسی نے ایمان کی روشن پر چلنے سے انکار کیا تو اس کا سارا کارنامہ زندگی ضائع ہو جائے گا اور وہ آخرت میں دیوالیہ ہو گا۔

اہل کتاب کی عورتوں سے نکاح کی اجازت دینے کے بعد تنپہہ کے طور پر ارشاد فرمایا گیا ہے کہ: ”جو شخص اس اجازت سے فائدہ اٹھائے وہ اپنے ایمان و اخلاق کی طرف سے ہوشیار رہے۔ کہیں ایسا نہ ہو کہ کافر بیوی کے عشق میں مبتلا ہو کر یا اس کے عقائد اور اعمال سے متاثر ہو کر وہ اپنے ایمان سے ہاتھ دھو بیٹھے، یا اخلاق و معاشرت میں ایسی روشن پڑیے جو ایمان کے منافی ہو۔“ ارتداد، فقہی مفہوم کے لحاظ سے بہت بڑی چیز ہے۔ لیکن مومنوں کو ایک عمومی بات کا خیال رہنا چاہیے کہ نیکیوں کے راستے پر چلتے چلتے، وہ راستہ چھوڑنا نہیں چاہیے، یا کوئی نیک عمل شروع کر کے ترک نہیں کرنا چاہیے۔

مندرجہ بالا حرط شدہ اعمال کی پانچ اقسام میں سے تین کا مقصود، اللہ اور آخرت پر ایمان نہ ہونا واضح ہے۔ گویا دنیوی کام اور اخلاقی امور صرف دنیا کے لیے کرنا یا نیت میں ملاوٹ ہونا۔ قسم چار اور پانچ میں بھی اصل یہ ہے کہ اس انسان کی نیت اور کمٹنٹ میں ہی فتور ہوتا ہے جس کی وجہ سے اس کا وہ عمل ناقص رہتا ہے۔ قسم چار میں علم کی کمی، کیفیت کی کمی یا دوسرے اعمال کے ذریعے یہ بات ظاہر ہو جاتی ہے۔ قسم پانچ، یعنی دوسری برائیوں کی وجہ سے اچھائیوں کے نمبر منفی اس لیے ہو جاتے ہیں کہ وہ درحقیقت عمل صالح تھے ہی نہیں۔ ایسیں کی بچھلی تمام ریاضتیں اسی لیے ضائع ہو گئیں۔ حدیث میں بھی ایسے انسان کا ذکر ہے جو تمام عمر اچھے کام کر کے آخر میں ایسے عمل شروع کر دیتا ہے جو اسے دوزخ میں لے جائیں۔ (بخاری، عبد اللہ بن مسعود)

نیکیاں کمانے کے ساتھ ساتھ ان نیکیوں کو بجا کر رکھنے کی بھی فکر کریں۔ ایسا نہ ہو کہ آخرت میں پہنچ کر معلوم ہو کہ ہر ابھر اباغ جل چکا ہے اور کمائی کا کوئی ذریعہ نہیں بجا ہے (البقر: ۲۲۲: ۲۵)، اور جو بہت اچھا سمجھ کر کیا تھا، وہ سب بیکار تھا۔ (الکہف: ۱۰۵: ۱۸)

اسی مناسبت سے محترم نعیم صدیقؓ نے فرمایا تھا: یا رب میرے سجدوں کو لئے سے بچا لے جل،

---